

ID-DELL TA' RUHI

Ta' V.M. PELLEGRINI

Id-dell ta' ruhi
jaħrab lejn għabex ta' ħzuż,
lejn ċpar ta' kotba
u ta' kliem.

Id-dell ta' ruhi!

Wasalt fix-xifer
fejn jispiċċaw ix-xewqat
u ġ-ġelbin tad-dmugh
jitbiddel f'alabastru
ta' spiritwalità.

Id-dell ta' ruhi!

Il-kobba mħabbbla ta' l-uġigh
titrażżan,
izda jilbqa' l-għaliex u l-ħtija
tax-xewqat ta' kuljum,
għad-daqqiet ta' għajn
u għall-bews ta' għatx l-imħabba.

Gegwigija ta' kwiekeb
imdaħħna
ihawduli kull ħsieb u fantasija
li diġà nħosshom immermra.

Id-dell ta' ruhi!

Izda dehra qarrieqa
tghammixli għajnejja,
u l-kelma mħabba, mċajpra,
nilmaħ mrieghed.

Rużinjol ta' qalbi!
Rużinjol!
għad nargħa' nisimgħek tgħanni?

IN-NISEL TAL-FRAZI "ABBA L-WEJDA"

Ta' ERIN SERRACINO-INGLOTT

Fost il-frażijiet qodma fil-Malti li qegħdin qalqajl imutu hemm dik ta' "*Abba l-wejda*". Il-lum x'aktarx li huma x-xjuh biss li għadhom jiftakruha u li forsi ġie li qaluha lil ulied uliedhom meta kienu trabi. Niftakar li qaluha lili bosta drabi nannieti u xi xjuh ohra meta kont għadni ngħodd snini fuq id waħda!

Imma tghid kollha kienu jafu tajjeb xi tisser sewwa? U tghid kien hemm xi hadd fosthom li kien jaf mnejn hi ġejja għall-anqas l-ewwel waħda: "*abba*"?

"*Wejda*" hi, m'għandniex x'ingħidu, id-diminuttiv tal-kelma "*id*", mibnija bis-sengħa tal-grammatika biż-żjieda mħaxkna tal-konsonanti dgħajfin "*w*" u "*j*", fuq il-ghamla ta' "*dwejra*" minn "*dar*" u ta' "*twejqa*" minn "*tieqa*". Tisser għalhekk "*id* ċkejka" jew ahjar "*id ta' tarbija*". Hi kelma li tagħmel sehem minn dak li drajna nsejhulu "*baby language*."

U l-kelma "*abba*"?

Id-dizzjunarji Maltin (barra dawk ta' Vella u ta' Busuttil, li ma tawhiex) jagħtuha bhala verb, bl-imperfett "*jabbi*", u bit-tifsira ta' "*bies*", bla ma jzidu xejn aktar għajr li hi "*voce fanciullesca*." Izda jidhirli li l-imperfett "*jabbi*", li ma jingħadx, hu għal kollox artifiċjali. U dan iwettqu indirettament Caruana li, għad li jagħtih ukoll bhala "*abba, jabbi*", iżid imbagħad hekk: "*Adoperasi parlando a fanciulli, e in alcune inflessioni dell'ind. e dell'imp. soltanto,*" u jagħti l-eżempji "*Ejja nabbak, vieni che io ti baci*" (indikattiv imperfett bil-prefissi u s-suffissi pronominali) u "*Abba l-vava, bacia la bambina*" (imperattiv).

Minn dawn iż-żewġ eżempji, l-ewwel wiehed (kieku ma kienx artifiċjali, kif inhoss li hu) juri li "*jabbi*" (mogħtija minnu wara Falzon u Vassalli) hi hażina, għax kieku l-eżempju tiegħu kien ikun "*ejja nabbik*"; u t-tieni wiehed (fil-waqt li juri l-istess inkonsistenza, għax inkella kien imissu jkun "*abbi l-vava*" wkoll) iwettaq biss li dan il-verb irregolari hu (jew kien) użat biss fl-imperattiv, kif, madankollu, turi l-frazi magħrufa komunement. "*Abba l-vava*" hi fuq il-ghamla tal-frazi magħrufa "*abba l-wejda*," u hi biss hija t-tajba.

X'sura ta' verb hu dan "*abba*" li minnu m'għandniex ħlief dan l-imperattiv izolat, jista' jgħidulna biss in-nisel tagħha meta nkunu nafu l-għerq.

Dwar in-nisel, Caruana jgħidilna hekk: "*Sembra nato da ab', padre, non in senso di potestà e di superiorità, ma in rife-*